





# 1.06 កុមារភាពរបស់ព្រះយេស៊ូវ

អ្នកប្រហែលជាធ្លាប់ឮពីរឿង ដែលព្រះយេស៊ូវទ្រង់បានប្រសូតមក ។ ទេវតាមួយរូបបានប្រាប់នាងម៉ាកថា នាងនឹងមានកូន ហើយទ្រង់នឹងក្លាយជាព្រះរាជបុត្រានៃព្រះ ។ នាងនិងប្តីរបស់នាងគឺលោកយ៉ូសែបបានទៅកូមិបេថ្លៃហិម ជាកន្លែងដែលព្រះយេស៊ូវទ្រង់ត្រូវប្រសូត ។

ស្តេចហេរ៉ូឌបានដឹងអំពីរឿងនេះ ។ គាត់ខ្លាចស្តេចថ្មីដែលឡើងកាន់អំណាច ដូច្នេះគាត់ចង់ឲ្យគេសម្លាប់ព្រះយេស៊ូវ ។ ប៉ុន្តែព្រះបានមានបន្ទូលប្រាប់យ៉ូសែបក្នុងស៊ុបិនហើយប្រាប់គាត់ ឲ្យនាំក្រុមគ្រួសាររបស់គាត់ទៅនៅស្រុកអេស៊ីប ។ នៅទីនោះពួកគេនឹងមានសុវត្ថិភាព ។

វេលាកន្លងផុតទៅ ។ ស្តេចហេរ៉ូឌបានសោយទិវង្គត ។ ទេវតាមួយរូបបានមកប្រាប់យ៉ូសែបម្តងទៀត ឲ្យផ្លាស់ក្រុមគ្រួសាររបស់គាត់ទៅនៅក្រុងណាសារ៉ែតវិញ ។ នោះគឺជាកន្លែងដែលព្រះយេស៊ូវបានធំឆាត់ឡើង ។ ទ្រង់មានភាពរឹងមាំខាងវិញ្ញាណ និងពោរពេញទៅដោយប្រាជ្ញា ។ ព្រះអម្ចាស់គង់នៅជាមួយទ្រង់ ។

ជារៀងរាល់ឆ្នាំឪពុកម្តាយរបស់ព្រះយេស៊ូវបានទៅក្រុងយេរូសាឡឹមដើម្បីធ្វើបុណ្យរំលង ។ ការប្រារព្ធពិធីនេះគឺដើម្បីចងចាំពីពេលវេលាដែលជនជាតិហេព្រើរ ត្រូវបានបោះបង្គោលនៅស្រុកអេស៊ីបហើយនាំទៅកាន់ទឹកដីថ្មី ដែលព្រះបានសន្យា ។ ជារៀងរាល់ឆ្នាំមានមនុស្សយ៉ាងច្រើនបានទៅក្រុងយេរូសាឡឹមសម្រាប់ពិធីពិសេសនេះ ។

ពេលព្រះយេស៊ូវមានព្រះជន្មាយុដប់ពីរព្រះវស្សា ព្រះអង្គបានយាងទៅក្រុងយេរូសាឡឹមជាមួយមាតាបិតា ដើម្បីប្រារព្ធពិធីបុណ្យរំលង ។ ត្រូវចំណាយពេលដើរជាច្រើនថ្ងៃដើម្បីទៅដល់ ។ ពួកគេបានធ្វើដំណើរជាមួយមនុស្សជាច្រើន ។ វាពិតជាដំណើរដ៏វិកលយម្ម ទោះបីជាវាឆ្ងាយបន្តិចក៏ដោយ ។

ថ្ងៃប្រារព្ធពិធីមកដល់ វាពិតជាធ្វើឲ្យមនុស្សគ្រប់គ្នាវិកលយម្ម ។ លុះដល់ពេលត្រូវត្រលប់ទៅវិញ ព្រះយេស៊ូវក៏គង់នៅក្នុងក្រុងយេរូសាឡឹមដែល ។ ដំបូងម៉ាក និងយ៉ូសែបមិនបានព្រួយបារម្ភអំពីទ្រង់ឡើយ ។ មានមនុស្សច្រើនណាស់ដែលធ្វើដំណើររួមជាមួយពួកគេ ដូច្នេះពួកគេគិតថាព្រះយេស៊ូវប្រហែលគង់នៅជាមួយមិត្តភក្តិ ឬសាច់ញាតិរបស់ទ្រង់ ។ ប៉ុន្តែបន្ទាប់ពីដើរប្រហែលមួយថ្ងៃពួកគេបានចាប់ផ្តើមស្វែងរកទ្រង់ ។ ពួកគេបានសួរមិត្តភក្តិរបស់ពួកគេ ប៉ុន្តែគ្មាននរណាម្នាក់បានឃើញទ្រង់ទេ ។ ម៉ាក និងយ៉ូសែបចាប់ផ្តើមមានការព្រួយបារម្ភ ។ ពួកគេបានត្រឡប់ទៅក្រុងយេរូសាឡឹមវិញដើម្បីរកព្រះយេស៊ូវ ។

យ៉ូសែប និងម៉ាកបានរកមើលជុំវិញទីក្រុង ។ ពួកគេច្បាស់ជាមានការព្រួយបារម្ភខ្លាំងណាស់ ។ ប៉ុន្តែបីថ្ងៃក្រោយមកពួកគេបានរកឃើញទ្រង់ ។ ព្រះយេស៊ូវគង់នៅក្នុងព្រះវិហារព្រះអង្គគង់នៅទីនោះជាមួយគ្រូជាច្រើន ។ ទ្រង់កំពុងស្តាប់ពួកគេហើយសួរសំណួរ ។ គ្រូទាំងអស់មានការរឿងឆ្ងល់យ៉ាងខ្លាំងអំពីរបៀបដែលព្រះយេស៊ូវយល់ និងសំណួរដែលទ្រង់បានសួរ ។

ម៉ាក និងយ៉ូសែបបានភ្ញាក់ផ្អើលពេលឃើញព្រះយេស៊ូវនៅក្នុងវិហារ ។ នាងម៉ាកសួរព្រះយេស៊ូវថា៖ «កូនអើយហេតុអ្វីបានជាកូនធ្វើដូច្នេះចំពោះយើង? យើងបានស្វែងរកកូនគ្រប់ទីកន្លែង ។ យើងមានការព្រួយបារម្ភខ្លាំងណាស់!» ព្រះយេស៊ូវមានព្រះបន្ទូលទៅគេថា៖ «ហេតុអ្វីបានជាដើររកខ្ញុំដូច្នេះ? តើអ្នកមិនដឹងទេថាខ្ញុំត្រូវតែនៅកន្លែងដែលព្រះវរបិតាខ្ញុំនៅ? ម៉ាក និងយ៉ូសែបមិនយល់ពីអត្ថន័យរបស់ព្រះយេស៊ូវទេ ។ ពួកគេមិនបានគិតអំពីព្រះយេស៊ូវជាបុត្រារបស់ព្រះដ៏ជាព្រះទេ ។

ព្រះយេស៊ូវទ្រង់បានត្រឡប់ទៅណាសារ៉ែតជាមួយម៉ាក និងយ៉ូសែបហើយបានរស់នៅដោយគោរពប្រតិបត្តិស្តាប់បង្គាប់ពួកគេ ។ នាងម៉ាកបានចងចាំទុកហេតុការណ៍ទាំងអស់នេះ ក្នុងចិត្តនាង ។ ព្រះយេស៊ូវទ្រង់បានធំឆាត់ឡើងនៅទាំងរូបរាងកាយ និងវិញ្ញាណរបស់ទ្រង់ ។ ទ្រង់បានទទួលពរពីព្រះ និងមនុស្ស ។ (លូកា ២)



## 1.06 កុមារភាពរបស់ព្រះយេស៊ូវ - ការណែនាំសម្រាប់គ្រូបង្រៀន កំណត់សំគាល់:

- ១) ព្រះយេស៊ូវទ្រង់បានធ្វើជាមួយម៉ាក និងយ៉ូសែបនៅក្នុងណាសារ៉ែត ។
- ២) ជាងរាល់ឆ្នាំតែងមានបុណ្យរំលង នៅក្រុងយេរូសាឡឹម ។ មនុស្សជាច្រើនបានធ្វើដំណើរដោយធ្វើដំណើរអស់រយៈពេលជាច្រើនថ្ងៃ ដើម្បីទៅដល់ក្រុងយេរូសាឡឹមដើម្បីចូលជាផ្នែកមួយនៃការប្រារព្ធពិធីបុណ្យនេះ ។ ម៉ាក យ៉ូសែប និងព្រះយេស៊ូវក៏បានធ្វើដំណើរតាមរបៀបនេះដើម្បីមកធ្វើបុណ្យរំលងដែរ ។
- ៣) នៅពេលប្រារព្ធពិធីចប់ ប្រជាជនបានចាប់ផ្តើមធ្វើដំណើរត្រឡប់ទៅទីក្រុងរបស់ពួកគេវិញ ។ បន្ទាប់ពីធ្វើដំណើរបានមួយថ្ងៃ ម៉ាក និងយ៉ូសែបបានសម្គាល់ថា ព្រះយេស៊ូវមិននៅជាមួយមិត្តភក្តិ ឬសាច់ញាតិរបស់ពួកគេទេ ។ ពួកគេបានត្រឡប់ទៅក្រុងយេរូសាឡឹមវិញដើម្បីរកទ្រង់ ។
- ៤) ពួកគេបានរកឃើញព្រះយេស៊ូវនៅក្នុងព្រះវិហារស្តាប់ការបង្រៀន និងសួរសំណួរ ។ ពួកគេមានការងឿងឆ្ងល់ជាខ្លាំងអំពីរបៀបដែលព្រះយេស៊ូវអាចយល់ពីការបង្រៀនបាន ។ ម៉ាក និងយ៉ូសែបមានការភ្ញាក់ផ្អើលខ្លាំងដែលឃើញព្រះយេស៊ូវនៅទីនោះ ហើយបានសួរទ្រង់ថា ហេតុអ្វីបានជាទ្រង់នៅក្នុងយេរូសាឡឹម ហើយធ្វើឲ្យពួកគេព្រួយបារម្ភដូច្នេះ?
- ៥) ព្រះយេស៊ូវបានមានបន្ទូលថា ទ្រង់ត្រូវតែនៅកន្លែងព្រះវរបិតាទ្រង់គង់នៅ ។ ប៉ុន្តែព្រះយេស៊ូវទ្រង់បានស្តាប់បង្គាប់ ព្រះអង្គយាងត្រឡប់ទៅណាសារ៉ែតជាមួយពួកគេវិញ ។ ទ្រង់ធំឆាត់ឡើងហើយពោលពេញដោយព្រះពរពីព្រះ ។

### សំណួរ:

- ១) តើព្រះយេស៊ូវបានធ្វើនៅក្នុងក្រុងអ្វី?
- ២) តើម៉ាក យ៉ូសែប និងព្រះយេស៊ូវបានទៅណា ដើម្បីប្រារព្ធពិធីបុណ្យរំលង?
- ៣) នៅពេលពិធីបានចប់ តើម៉ាក និងយ៉ូសែបបានដើរយូរប៉ុណ្ណាមុនពេលដែលពួកគេដឹងថា ព្រះយេស៊ូវមិននៅជាមួយមិត្តភក្តិ ឬសាច់ញាតិរបស់ពួកគេ?
- ៤) តើម៉ាក និងយ៉ូសែប រកឃើញព្រះយេស៊ូវនៅទីណា?
- ៥) តើព្រះយេស៊ូវកំពុងធ្វើអ្វីនៅក្នុងព្រះវិហារ?
- ៦) ហេតុអ្វីបានជាព្រះយេស៊ូវនៅក្នុងព្រះវិហារ?

### ចម្លើយ:

- ១) ព្រះយេស៊ូវបានធំឆាត់ឡើងនៅក្នុងណាសារ៉ែត ។
- ២) ម៉ាក យ៉ូសែប និងព្រះយេស៊ូវ ធ្វើដំណើរទៅក្រុងយេរូសាឡឹមដើម្បីធ្វើបុណ្យរំលង ។
- ៣) ម៉ាកនិងយ៉ូសែបបានដើរយៈមួយថ្ងៃ មុនពេលគេដឹងថាព្រះយេស៊ូវមិននៅជាមួយមិត្តភក្តិ ឬសាច់ញាតិរបស់ពួកគេឡើយ ។
- ៤) ម៉ាក និងយ៉ូសែបបានជួបព្រះយេស៊ូវ នៅក្នុងយេរូសាឡឹម ហើយនៅក្នុងព្រះវិហារ ។
- ៥) ព្រះយេស៊ូវកំពុងស្តាប់គ្រូបង្រៀន នៅក្នុងព្រះវិហារហើយសួរសំណួរពួកគេ ។
- ៦) ព្រះយេស៊ូវទ្រង់បានមានបន្ទូលថា ទ្រង់ត្រូវតែនៅកន្លែងដែលព្រះវរបិតាទ្រង់គង់នៅ ។

